



Azərbaycan Respublikasının Fövqəladə Hallar Nazirliyinin fəaliyyətinin təkmilləşdirilməsi ilə bağlı bəzi məsələlər haqqında

Azərbaycan Respublikası Prezidentinin Fərmanı

Azərbaycan Respublikasının Fövqəladə Hallar Nazirliyinin fəaliyyətini təkmilləşdirmək məqsədilə **qərara alıram**:

1. «Azərbaycan Respublikasının Fövqəladə Hallar Nazirliyi haqqında Əsasnamənin, nazirliyin strukturunun və işçilərinin say həddinin təsdiq edilməsi barədə» Azərbaycan Respublikası Prezidentinin [2006-cı il 19 aprel tarixli, 394 nömrəli](#) Fərmanı ilə təsdiq edilmiş «Azərbaycan Respublikasının Fövqəladə Hallar Nazirliyi haqqında Əsasnamə»yə aşağıdakı dəyişikliklər və əlavələr edilsin:

1.1. 8.1.1-ci yarımbənddə «*Mülki müdafiə qüvvələri*» sözləri «*Mülki müdafiə qoşunları*» sözləri ilə, «*Hərbişəkilənmiş Xüsusi Mühafizə Xidməti*» sözləri «*Xüsusi Riskli Xilasetmə Xidməti*» sözləri ilə əvəz edilsin, «*Dövlət Material Ehtiyatları Agentliyi*» sözlərindən sonra «, *Sənayedə İşlərin Təhlükəsiz Görülməsi və Dağ-Mədən Nəzarəti Dövlət Agentliyi*» sözləri əlavə edilsin;

1.2. 8.1.5-ci bənddə «*silahlı birləşmələrinin*» sözlərindən sonra «*və aidiyyəti dövlət orqanlarının*» sözləri əlavə edilsin;

1.3. 8.12-ci bənddə «*mülki müdafiə qüvvələrinin*» sözləri «*Nazirliyin strukturuna daxil olan hərbi və xüsusi xidmət bölmələrinin, habelə xilasetmə işində iştirak edən digər qurumlarının*» sözləri ilə əvəz edilsin;

1.4. 8.13-cü bənd aşağıdakı redaksiyada verilsin:

«Nazirliyin tabeliyində olan struktur bölmələrində xidmətin təhlükəsizliyini təmin etmək;»;

1.5. 8.37-ci bənd aşağıdakı redaksiyada verilsin:

«Nazirliyin tabeliyində olan struktur bölmələrində xidmət keçən hərbi qulluqçuların və xüsusi rütbəsi olan əməkdaşların hərbi və səfərbərlik hazırlığı səviyyəsinin saxlanılmasını təmin etmək;»;

1.6. 8.42-ci bənddə «*tabeliyində olan*» sözlərindən sonra «, *habelə könüllü və idarədənəknar*» sözləri əlavə edilsin;

1.7. 8.56-cı bənd aşağıdakı redaksiyada verilsin:

«Nazirliyin tabeliyində olan struktur bölmələrinin hərbi qulluqçularının, xüsusi rütbəsi olan əməkdaşlarının və dövlət qulluqçularının həyatının qanunvericiliklə müəyyən edilmiş qaydada icbari sığortalanmasını təmin etmək;»;

1.8. 8.73-cü bənd aşağıdakı redaksiyada verilsin

«Nazirliyin tabeliyində olan struktur bölmələrinin hərbi qulluqçularının, xüsusi rütbəsi olan əməkdaşlarının və digər işçilərinin sosial müdafiəsini, sağlamlığının qorunmasını və onların tibbi təminatını həyata keçirmək;»;

1.9. aşağıdakı məzmununda 8.74-cü bənd əlavə edilsin, 8.74-8.79-cu bəndlər müvafiq olaraq 8.75-8.80-ci bəndlər hesab edilsin:

«8.74. fəvqəladə halların nəticələrinin aradan qaldırılması üzrə müvafiq dövlət orqanları ilə birgə fəaliyyət planı tərtib etmək və həyata keçirilməsi zamanı onların fəaliyyətini əlaqələndirmək;»;

1.10 9.16-cı bənddən «, yanğından mühafizə xidmətinin əməkdaşlarına, xilasedicilərinə» sözləri çıxarılsın;

1.11. 9.18-ci bənddə «Nazirliyin vəzifəli şəxslərinin, hərbi qulluqçularının və pensiyaçıların, onların ailə üzvlərinin sağlamlığının qorunması istiqamətində» sözləri «Nazirliyin hərbi qulluqçularının, xüsusi rütbəsi olan əməkdaşlarının, digər işçilərinin və onların ailə üzvlərinin, habelə pensiyaçıların sağlamlığının qorunması istiqamətində qanunvericiliklə müəyyən edilmiş qaydada» sözləri ilə əvəz edilsin;

1.12. 10.2-ci bənd aşağıdakı redaksiyada verilsin:

«Nazirliyin strukturu və büdcədən maliyyələşdirilən işçilərinin ümumi sayı, o cümlədən müddətli həqiqi hərbi xidmət hərbi qulluqçuları nəzərə alınmaqla, hərbi qulluqçularının və xüsusi rütbəsi olan əməkdaşlarının sayı Azərbaycan Respublikasının Prezidenti tərəfindən təsdiq edilir.

Azərbaycan Respublikası Prezidenti tərəfindən təsdiq edilən say həddi daxilində Nazirliyin Mərkəzi aparatının və tabeliyində olan qurumların strukturu Nazirlik tərəfindən təsdiq edilir.»;

1.13. 10.3-cü bənd aşağıdakı redaksiyada verilsin:

«Nazirlik sistemində qulluqkeçmə hərbi qulluqçuların, xüsusi rütbəsi olan əməkdaşların və dövlət qulluqçularının xidmətindən ibarət olmaqla, qulluqkeçmənin qaydaları Azərbaycan Respublikasının müvafiq qanunvericiliyi ilə müəyyən edilir.»;

1.14. 10.4-cü bəndə aşağıdakı məzmununda ikinci abzas əlavə edilsin: «Nazirlik sistemində hərbi qulluqçuların və xüsusi rütbəsi olan əməkdaşların ərzaq və əşya təminatı Azərbaycan Respublikasının Müdafiə Nazirliyinin hərbi qulluqçularının ərzaq və əşya təminatı normalarına uyğun olaraq qanunvericiliklə müəyyən edilmiş qaydada tənzimlənir.»;

1.15. 10.10.6-cı yarım bənd aşağıdakı redaksiyada verilsin:

«Nazirliyin mərkəzi aparatının işçilərini, tabeliyində olan qurumların və digər orqanlarının rəhbərlərini, həmçinin digər işçilərini vəzifəyə təyin edir və vəzifədən azad edir, Azərbaycan Respublikası vətəndaşlarını qanunvericiliyə uyğun olaraq, hərbi və xüsusi rütbəli vəzifələrdə xidmətə qulluğa qəbul edir və qulluqdan azad edir, Nazirliyin vəzifəli şəxslərinin vəzifəyə təyin və vəzifədən azad etmə ilə bağlı səlahiyyətlərini müəyyən edir, kadr nomenklaturasını təsdiq edir və qanunvericiliklə müəyyən edilmiş qaydada işçilərin attestasiyasının keçirilməsini təşkil edir;»;

1.16. 10.10.10-cu yarımbənddə *«qoşunların qurulması»* sözləri *«hərbi qurumların formalaşdırılması»* sözləri ilə əvəz edilsin;

1.17. 10.10.15-ci yarımbənddə *«hərbi qulluqçularını, hərbiləşdirilmiş qurumlarının əməkdaşlarını və dövlət qulluqçularını»* sözləri *«işçilərini»* sözü ilə əvəz edilsin;

1.18. 10.10.17-ci yarımbənddə *«xidmətedici heyətlə»* sözləri *«mülki işçilərlə»* sözləri ilə əvəz edilsin;

1.19. 10.10.22-ci yarımbənddən *«hərbi qulluqçuları, xüsusi rütbəsi olan əməkdaşları və dövlət qulluqçuları olan mülki»* sözləri çıxarılsın;

1.20. 10.10.28-ci yarımbənd aşağıdakı redaksiyada verilsin:

«Nazirliyin tabeliyində olan struktur bölmələrində hərbi və xüsusi rütbəli üzrə vəzifələrin və bu vəzifələrə uyğun gələn hərbi və xüsusi rütbələrin siyahılarını müəyyən edilmiş qaydada öz səlahiyyətləri daxilində təsdiq edir, şəxsi heyətin səfərbərlik və döyüş hazırlığını, məxfilik və təhlükəsizlik qaydalarına riayət etmələrini təmin edir;».

2. «Azərbaycan Respublikasının Fövqəladə Hallar Nazirliyi haqqında Əsasnamənin, nazirliyin strukturunun və işçilərinin say həddinin təsdiq edilməsi barədə» Azərbaycan Respublikası Prezidentinin [2006-cı il 19 aprel tarixli, 394 nömrəli](#) Fərmanı ilə təsdiq edilmiş «Azərbaycan Respublikasının Fövqəladə Hallar Nazirliyinin strukturu»nda:

2.1. *«Hərbiləşdirilmiş Xüsusi Mühafizə Xidməti»* sözləri *«Xüsusi Riskli Xilasetmə Xidməti»* sözləri ilə əvəz edilsin, *«Təcili Xilasetmə Xidməti»* və *«Kinoloji Xidmət»* abzasları çıxarılsın;

2.2. «Əsaslı Tikinti İdarəsi» abzasından sonra «Maddi-Texniki Təchizat İdarəsi» abzası əlavə edilsin.

3. «Azərbaycan Respublikasının Fövqəladə Hallar Nazirliyi haqqında Əsasnamənin, nazirliyin strukturunun və işçilərinin say həddinin təsdiq edilməsi barədə» Azərbaycan Respublikası Prezidentinin [2006-cı il 19 aprel tarixli, 394 nömrəli](#) Fərmanı ilə təsdiq edilmiş «Azərbaycan Respublikasının Fövqəladə Hallar Nazirliyinin büdcədən maliyyələşdirilən işçilərinin say həddi»nin 3-cü bəndində *«Hərbiləşdirilmiş Xüsusi Mühafizə Xidmətinin»* sözləri *«Xüsusi Riskli Xilasetmə Xidmətinin»* sözləri ilə əvəz edilsin, 6-cı bəndi çıxarılsın, 7-ci və 8-ci bəndləri müvafiq olaraq 6-cı və 7-ci bəndlər hesab edilsin.

4. Azərbaycan Respublikasının Fövqəladə Hallar Nazirliyinin strukturuna daxil olan Hərbiləşdirilmiş Xüsusi Mühafizə Xidməti, Təcili Xilasetmə Xidməti və Kinoloji Xidmət ləğv edilsin və onların bazasında Xüsusi Riskli Xilasetmə Xidməti yaradılsın.

5. Azərbaycan Respublikasının Nazirlər Kabinetinə tapşırılsın ki, bir ay müddətində:

5.1. bu Fərmanın 4-cü bəndi ilə yaradılmış Azərbaycan Respublikasının Fövqəladə Hallar Nazirliyinin Xüsusi Riskli Xilasetmə Xidməti haqqında Əsasnamənin layihəsini hazırlayıb Azərbaycan Respublikasının Prezidentinə təqdim etsin;

5.2. qüvvədə olan normativ hüquqi aktların bu Fərmana uyğunlaşdırılması barədə təkliflərini hazırlayıb Azərbaycan Respublikasının Prezidentinə təqdim etsin;

5.3. Azərbaycan Respublikası Nazirlər Kabinetinin və müvafiq mərkəzi icra hakimiyyəti orqanlarının normativ hüquqi aktlarının bu Fərmana uyğunlaşdırılmasını təmin etsin və bu barədə Azərbaycan Respublikasının Prezidentinə məlumat versin;

5.4. bu Fərmandan irəli gələn digər məsələləri həll etsin.

6. Bu Fərman dərc edildiyi gündən qüvvəyə minir.

Azərbaycan Respublikasının Prezidenti

İlham ƏLİYEV

Bakı şəhəri, 5 fevral 2008-ci il

№ 709